

باب 11

ہومیو سٹیسس

HOMEOSTASIS

اہم عنوانات

11.1 Homeostasis in Plants

11.1 پودوں میں ہومیو سٹیسس

11.2 Homeostasis in Humans

11.2 انسان میں ہومیو سٹیسس

11.3 Urinary System of Humans

11.3 انسان کا پیریزی سٹم

11.4 Disorders of Kidney

11.4 گردے کی بیماریاں

باب 11 میں شامل اہم سائنسی اصطلاحات کے اردو تراجم

ہومیو سٹیسس (Homeostasis) • توازن و اعتدال قائم رکھنے کا ارتقاء	پیریزی (Urinary) • پیشاب سے متعلق	فیرنکس (Pharynx) • حلقوم (منق)
گٹیشن (Guttation) • قطرہ ریزی	ریزن (Resin) • گوند کی ایک قسم	گم (Gum) • گوند کی ایک قسم
لیٹکس (Latex) • ایک طرح کا شیرہ	ایکسکریشن (Excretion) • اخراج	بلیڈر (Bladder) • مثانہ
یورٹر (Ureter) • گردے سے مثانہ تک	یوریترا (Urethra) • مثانہ سے باہر تک	ٹرانسپلانٹ (Transplant) • اعضا کی تبدیلی
پیشاب کی نالی	پیشاب کی نالی	

ہومیو سٹیسس سے مراد بیرونی ماحول میں تبدیلیاں آنے کے باوجود جسم کے اندرونی حالات میں اعتدال اور توازن قائم رکھنا ہے۔ مثال کے طور پر ارد گرد کی ہوا کے درجہ حرارت میں تبدیلیوں کے باوجود انسان کے جسم کا اندرونی درجہ حرارت 37°C پر ہی رہتا ہے۔ اسی طرح، کاربوہائیڈریٹس سے بھرپور خوراک کھالینے کے باوجود بھی خون میں گلوکوز کی سطح ایک گرام فی لٹر ہی رہتی ہے۔

جسم کے سیلز ایسا اندرونی ماحول چاہتے ہیں جس میں حالات زیادہ تبدیل نہ ہوتے ہوں۔ اینزائمز (enzymes) کے موثر رفتار سے کام کرنے کے لیے اندرونی حالات کا متوازن ہونا بہت اہم ہوتا ہے۔ ہومیو سٹیسس کی چند مثالیں مندرجہ ذیل ہیں۔

اوسمورگیولیشن (Osmoregulation): جسم کے فلوئڈز (یعنی خون اور نشو و نما فلوئڈز) میں پانی اور نمکیات کی مقداروں کا توازن قائم رکھنا اوسمورگیولیشن کہلاتا ہے۔ ہم جانتے ہیں کہ جسمانی فلوئڈز اور سیلز کے مابین پانی اور نمکیات کی نسبتی مقداریں ہی نفوذ اور اوسموس کے اعمال کو کنٹرول کرتی ہیں اور یہ اعمال سیلز کے کام کرنے کے لیے بہت ضروری ہوتے ہیں (جماعت خیم کی بائیولوجی سے 'ٹائیسٹی' (tonicity) کا تصور یاد کیجیے)۔

تھرمرموگیولیشن (Thermoregulation): جسم کے اندرونی درجہ حرارت کو قائم رکھنا تھرمرموگیولیشن کہلاتا ہے۔ جسم کے اینزائمز

مخصوص (آپٹیمم: optimum) درجہ حرارت پر کام کرتے ہیں۔ جسمانی درجہ حرارت میں کوئی تبدیلی اینزائمز کے کام پر اثر ڈالتی ہے۔

فالتو مادوں کا اخراج یعنی ایکسکریشن (excretion): یہ بھی ہومیوٹیسس کا ہی ایک عمل ہے۔ ایکسکریشن کے دوران جسم کے اندر مینابولزم کے بے کار مادے (metabolic wastes) باہر نکالے جاتے ہیں تاکہ اندرونی حالات متوازن رہیں۔

مینابولزم کے بے کار مادے سے مراد کوئی بھی ایسا مواد ہے جو مینابولزم کے دوران بنے اور وہ جسم کو نقصان پہنچا سکتا ہو۔

Homeostasis in Plants

11.1 پودوں میں ہومیوٹیسس

پودے ماحول میں ہونے والی تبدیلیوں پر رد عمل دکھاتے ہیں اور اپنے اندرونی حالات کو مستقل رکھتے ہیں۔ اس صلاحیت کو ہم ہومیوٹیسس کہتے ہیں۔ پانی اور دوسرے کیمیائی مادوں (آکسیجن، کاربن ڈائی آکسائیڈ، نائٹروجنی مادوں وغیرہ) کی ہومیوٹیسس کے لیے پودے مختلف طریق کار اختیار کرتے ہیں۔

11.1.1 فالتو کاربن ڈائی آکسائیڈ اور آکسیجن کو نکالنا Removal of Extra Carbon dioxide and Oxygen

دن کے وقت سیلولر ریسپیریشن میں بننے والی کاربن ڈائی آکسائیڈ فوٹوسنتھسی سیز میں استعمال ہو جاتی ہے اور اس طرح یہ کوئی فالتو یا بیکار مادہ نہیں ہوتی۔ رات کے وقت، یہ فالتو ہوتی ہے کیونکہ اس کا کوئی استعمال نہیں ہو رہا ہوتا۔ نشوونما کے سیز سے اسے نفوذ کے ذریعہ باہر نکالا جاتا ہے۔ پتوں اور نئے تنوں سے کاربن ڈائی آکسائیڈ سٹومیٹا کے ذریعہ باہر نکل جاتی ہے۔ نئی جڑوں سے کاربن ڈائی آکسائیڈ ان کی سطح، خاص طور پر روٹ ہیئرز (root hairs)، سے باہر نفوذ کر جاتی ہے۔

میزوفل سیز میں آکسیجن فوٹوسنتھسی سیز کے باقی پراڈکٹ (by-product) کے طور پر صرف دن کے وقت بنتی ہے۔ سیلولر ریسپیریشن میں آکسیجن کو استعمال کر لینے کے بعد میزوفل سیز اس کی فالتو مقدار سٹومیٹا کے ذریعہ خارج کر دیتے ہیں۔

11.1.2 فالتو پانی کو نکالنا Removal of Extra Water

ہم جانتے ہیں کہ پودے پانی زمین سے حاصل کرتے ہیں اور یہ ان کے جسم میں سیلولر ریسپیریشن کے دوران بھی بنتا ہے۔ پانی کی بڑی مقدار کو پودے اپنے سیز میں ختی یعنی ٹرجڈٹی (turgidity) کے لیے ذخیرہ کر لیتے ہیں۔ فالتو پانی کو پودے کے جسم سے ٹرانسپائریشن کے ذریعہ نکال دیا جاتا ہے۔

رات کے وقت، عام طور پر ٹرانسپائریشن نہیں ہوتی کیونکہ زیادہ تر پودوں کے سٹومیٹا اس وقت بند ہوتے ہیں۔ اگر مٹی میں پانی کی

مقدار زیادہ ہوتو پانی جڑوں میں داخل ہوتا ہے اور زائیکلم نالیوں میں جمع ہو جاتا ہے۔ کچھ پودے، جیسے کہ گھاس، اس پانی کو اپنے پتوں کی نوک یا کناروں پر موجود مخصوص سوراخوں کے ذریعہ باہر نکال دیتے ہیں۔ اس طرح ان کے پتوں کے کناروں پر قطرے بنتے ہیں اور اس عمل کو گٹیشن (guttation) کہتے ہیں (شکل 11.1)۔



■ شکل 11.1: مختلف پودوں میں گٹیشن کا عمل

11.1.3 میٹابولزم کے دوسرے بے کار مادوں کو نکالنا Removal of other Metabolic Wastes

میٹابولزم کے بہت سے بے کار مادوں کو پودے اپنے جسم میں غیر نقصان دہ غیر حل پذیر مادوں کے طور پر ذخیرہ کر لیتے ہیں۔ مثال کے طور پر، کئی پودے (مثلاً ٹماٹر) کیلشیم آکسلیٹ (Calcium oxalate) کو قلموں (crystals) کی شکل میں اپنے پتوں اور تنوں میں جمع کر لیتے ہیں (شکل 11.2)۔



■ شکل 11.2: پتے کے ایک سل میں کیلشیم آکسلیٹ کی سلائیوں (needles)

پتے گرانے کے دوران بے کار مادوں کا اخراج ایک ثانوی عمل ہے۔ اگر پتے نہیں گرانے جاتے تو کیلشیم آکسلیٹ بے ضرر قلموں کی شکل میں ہی پتوں میں پڑا رہتا ہے۔

پتے گرانے والے درختوں میں، جسم سے فاسد مادے ہر سال پتے گرنے کے دوران نکالے جاتے ہیں۔ چند ایک پودے دوسرے بے کار مادے بھی نکالتے ہیں۔ ایسے بے کار مادوں کی کئی اقسام ہوتی ہیں، مثلاً: ریزنز (resins) جو کوئیٹر کے درختوں

سے نکلتے ہیں)، گمر (gums: جو کیکر keekar کے درختوں سے نکلتے ہیں)، لیکس (latex: جو ربڑ کے پودے سے نکلتا ہے) اور میسلج (mucilage: جو کارنی دور carnivore پودوں اور پھنڈی توری سے نکلتا ہے): شکل 11.3۔



ایک درخت سے ربڑ کا اخراج

ایک درخت سے لیکس کا اخراج

ایک کارنی دور پودے پر میسلج کے قطرے

■ شکل 11.3: پودوں سے چھ بے کار مادوں کا نکلتا

11.1.4 پودوں میں اوسموٹک (پانی اور نمکیات کے لیے) مطابقتیں Osmotic Adjustments in Plants

پانی اور نمکیات کی دستیاب مقدار کے لحاظ سے پودوں کو تین گروہوں میں تقسیم کیا جاتا ہے۔

ہائیڈروفائٹس (Hydrophytes) ایسے پودے ہیں جو مکمل یا جزوی طور پر تازہ پانی (freshwater) میں ڈوبے ہوتے ہیں۔ ایسے پودوں کو پانی کی کمی کے مسئلہ کا سامنا نہیں ہوتا۔ ان پودوں نے ایسے طریقے اختیار کیے ہوتے ہیں جن سے یہ اپنے سیلز سے فالتو پانی نکال سکتے ہیں۔ ہائیڈروفائٹس کے پتے چوڑے ہوتے ہیں جن کی بالائی سطحوں پر زیادہ تعداد میں سٹومیٹا پائے جاتے ہیں۔ یہ خاصیت ان کو جسم سے پانی کی فالتو مقدار نکالنے میں مدد دیتی ہے۔ ایسے پودوں کی ایک عام مثال کنول (water lily) ہے۔

زیر وفاٹھس (Xerophytes) خشک ماحول میں رہنے والے پودے ہیں۔

اندرونی ٹشوز سے پانی کے ضیاع کو روکنے کے لیے ان کی اپنی ڈرمس پر ایک

موٹی اور موم کی طرح کی کیوٹیکل (waxy cuticle) موجود ہوتی ہے۔

ٹرانسپائریشن کی رفتار کم رکھنے کی خاطر ان کے پاس سٹومیٹا تعداد میں کم ہوتے

ہیں۔ مٹی سے زیادہ سے زیادہ پانی جذب کرنے کی خاطر ان پودوں کی جڑیں

بہت گہری ہوتی ہیں۔ چند زیر وفاٹھس کی جڑوں یا تنوں میں مخصوص بیرنگٹائر

یاد رکھیے!

اوسموسس سے مراد ایک سیمی پرمی ایبل (semipermeable)

ممبرین سے گزر کر پانی کا ایک ہائپوٹنک (hypotonic)

سولیوشن (جس میں سولیوٹ کا ارتکاز کم ہوتا ہے) سے ہائپوٹنک

سولیوشن (hypertonic) (جس میں سولیوٹ کا ارتکاز زیادہ ہے)

ہے (میں جاتا ہے۔

(parenchyma) سیلز ہوتے ہیں جن میں وہ پانی کی بڑی مقدار کو ذخیرہ کر لیتے ہیں۔ اس سے ان کی جڑیں یا تنے کیلے اور رس بھرے (juicy) ہو جاتے ہیں۔ ایسے آرگنز کو گودے دار یعنی سکولینٹ (succulent) آرگنز کہتے ہیں۔ کیلائی (Cacti)؛ واحد کیلش (Cactus) کے پودے ان کی عام مثال ہیں۔

ہیلوفاٹیس (Halophytes) سمندری پانیوں میں رہتے ہیں اور زیادہ نمکیات والے ماحول کے لیے مطابقت رکھتے ہیں۔ سمندر کے پانی میں نمکیات کے زیادہ ارتکاز کی وجہ سے ایسے پودوں کے جسم میں نمکیات داخل ہوتے ہیں۔ دوسری طرف، ان کے سیلز کا پانی سمندر کے ہائپرٹانک پانی میں جانے کا رجحان رکھتا ہے۔ جب نمکیات ان کے سیلز میں داخل ہوتے ہیں تو یہ پودے نمکیات کی بڑی مقداروں کو اپنے ویکوولز (vacuoles) میں لے جانے اور وہیں رکھنے کے لیے ایکٹو ٹرانسپورٹ (active transport) کرتے ہیں۔ نمکیات کو ویکوولز کی سی پی سیٹل ممبرینز سے گزر کر باہر نہیں جانے دیا جاتا۔ اس وجہ سے ویکوولز کا اندرونی مواد یعنی سیپ (sap) سمندری پانی سے بھی زیادہ ہائپرٹانک ہو جاتا ہے۔ اس طرح پانی سیلز سے باہر نہیں نکلتا۔ سمندری گھاس (sea grass) کے کئی پودے اس گروہ کی مثال ہیں۔



ہائپرٹوٹائٹس



ہیلوفاٹیس



زیوٹائٹس

■ شکل 11.4: پودوں کے تین گروہ

Homeostasis in Humans

11.2 انسان میں ہومیو سٹیس

دوسرے پیچیدہ جانوروں کی طرح انسان میں بھی ہومیو سٹیس کے لیے ترقی یافتہ سسٹم پائے جاتے ہیں۔ مندرجہ ذیل وہ اہم آرگنز ہیں جو ہومیو سٹیس کے لیے کام کرتے ہیں۔

- پیچھے پڑے جسم سے زائد کاربن ڈائی آکسائیڈ نکالتے ہیں اور اس کی مقدار میں توازن رکھتے ہیں۔
- جلد جسم کا درجہ حرارت برقرار رکھنے میں کردار ادا کرتی ہے اور جسم سے قاتلو پانی اور نمکیات بھی خارج کرتی ہے۔
- گردے خون سے زائد پانی، نمکیات، یوریا، یورک ایسڈ وغیرہ کو فلٹر کرتے اور پیشاب بناتے ہیں۔

11.2.1 جلد Skin

ہم جانتے ہیں کہ ہماری جلد دوتہوں پر مشتمل ہے۔ اپنی ڈرمس بیرونی حفاظتی تہہ ہے جس میں بلڈ ویکسلز نہیں ہوتیں۔ ڈرمس اندرونی تہہ ہے اور اس میں بلڈ ویکسلز، سینسری نروز (sensory nerves) کے کنارے، پسینہ اور تیل کے گلینڈز (sweat and oil glands)، بال اور چربی یعنی فیت (fat) کے سیلز موجود ہوتے ہیں۔

جسم کا درجہ حرارت کنٹرول کرنے میں جلد اہم کردار ادا کرتی ہے۔ ڈرمس میں موجود فیت سیلز کی باریک تہہ جسم میں حرارت آنے جانے کے لیے جلد کو غیر موصل بناتی ہے۔ بالوں کے ساتھ لگے چھوٹے مسلز کے سکڑنے سے جلد پر ٹھنڈا ہٹ (goosebumps) کی کیفیت ہوتی ہے۔ اس سے جلد پر گرم ہوا کا ایک غیر موصل تھلا بن جاتا ہے۔



شکل 11.5: جلد میں ٹھنڈا ہٹ (goosebumps)

سوچ: ہمارا دریا گلف: Initiating and Planning
مفروضہ (ہائپوٹھس) بنائیں کہ کتے کیوں اپنی زبان باہر نکال کر رکھتے ہیں اور تیز تیز سانس لیتے ہیں۔

اسی طرح، جلد جسم کو خشک بھی دیتی ہے۔ جب پسینہ بنانے والے گلینڈز پسینہ بناتے ہیں تو اس کی ایوےپوریشن (evaporation) ہونے پر جسم کی فالتو حرارت نکل جاتی ہے۔ پسینے کے ذریعہ جسم سے فالتو پانی، نمکیات، یوریا اور یورک ایسڈ بھی نکالے جاتے ہیں۔

11.2.2 دھیمچھڑے Lungs


پچھلے باب میں ہم پڑھ چکے ہیں کہ ہمارے دھیمچھڑے کس طرح خون میں کاربن ڈائی آکسائیڈ کے ارتکاز کو مستقل رکھتے ہیں۔ ہمارے سیلز جب سیلولر ریسیرپشن کرتے ہیں تو کاربن ڈائی آکسائیڈ بناتے ہیں۔ سیلز سے نکل کر کاربن ڈائی آکسائیڈ نشوونڈ میں اور پھر وہاں سے خون میں نفوذ کر جاتی ہے۔ خون کاربن ڈائی آکسائیڈ کو دھیمچھڑوں میں لاتا ہے جہاں سے اسے ہوا میں نکال دیا جاتا ہے۔

The Urinary System of Humans

11.3 انسان کا یورینری سسٹم

انسان کے ایکسکریٹری سسٹم (excretory system) کو یورینری سسٹم بھی کہتے ہیں۔ یہ گردوں (kidneys) کے ایک جوڑے، یورینرز (ureters) کے ایک جوڑے، ایک یورینری بلڈر (urinary bladder) اور ایک یورینٹھرا (urethra) پر مشتمل ہوتا ہے۔ گردے خون

کو فلٹر کر کے پیشاب بناتے ہیں اور یورینرز پیشاب کو گردوں سے یورینری بلڈریک پہنچاتی ہیں۔ یورینری بلڈریک پیشاب کو جسم سے خارج کرنے سے پہلے عارضی طور پر سٹور کرتا ہے۔ یورینٹرا ایک ٹالی ہے جو پیشاب کو یورینری بلڈریک سے لے کر جسم سے باہر تک لے جاتی ہے (شکل 11.6)۔



شکل 11.6: انسان کا یورینری سسٹم


11.3.1 گردے کی ساخت Structure of Kidney

گردے گہرے سرخ رنگ کے لوسیے کے بیج کی شکل کے آرگنز ہیں۔ ہر گردہ 10 سینٹی میٹر لمبا، 5 سینٹی میٹر چوڑا اور 4 سینٹی میٹر موٹا ہوتا ہے اور اس کا وزن تقریباً 200 گرام ہے۔ گردے جسم میں پیٹ یعنی لہڈامن (abdomen) کی گھچلی دیوار کے ساتھ، ڈایا فرام سے تھوڑے نیچے موجود ہیں اور ہر گردہ ورٹیکل کالم (vertebral column) کی ایک جانب لگا ہوتا ہے۔ آخری دو پٹلیاں گردوں کی حفاظت کرتی ہیں۔ بایاں گردہ دائیں کی نسبت تھوڑا اونچا ہوتا ہے۔

گردے کی مقعر (concave) سطح ورٹیکل کالم کی طرف ہوتی ہے۔ اس جانب گردے کے وسط کے قریب ایک گڑھا ہوتا ہے جسے ہاکس (hilus) کہتے ہیں۔ یہ وہ مقام ہے جہاں سے یورینر گردے سے نکلتی ہے اور دوسری ساختیں یعنی بلڈ ویسلز، لمفیٹک ویسلز اور نرووز گردے میں داخل ہوتی ہیں یا باہر آتی ہیں۔

طولی تراشہ میں گردے کے اندر دو حصے نظر آتے ہیں (شکل 11.7)۔ رینل کارٹیکس (renal cortex) گردے کا بیرونی حصہ ہے اور اس کی رنگت گہری سرخ ہے۔ رینل میڈولا (renal medulla) گردے کا اندرونی حصہ ہے اور اس کی رنگت ہلکی سرخ ہے۔ رینل

میڈولا بہت سے مخروطی حصوں پر مشتمل ہے جنہیں رینل پائرامڈز (pyramids) کہتے ہیں۔ تمام رینل پائرامڈز کے نوکیلے کنارے ایک قیف، نما کیونٹی کی طرف نکلے ہوتے ہیں جسے رینل پیلوں (pelvis) کہتے ہیں۔ رینل پیلوں گردے کے اندر یورینر کا سی چوڑا کنارہ ہے یعنی یورینر کی بنیاد ہے۔




■ شکل 11.7: گردے کی انٹرنل

گردے کی فعلیاتی اکائی نفر ون (nephron) ہے۔ ہر گردے میں دس لاکھ سے زیادہ نفر ون پائے جاتے ہیں۔ ایک نفر ون کے دو بڑے حصے ہیں یعنی رینل کارپسکل (corpuscle) اور رینل ٹیوبول (tubule): شکل 11.8۔

رینل کارپسکل (renal corpuscle) نالی نما نہیں ہوتا اور اس کے دو حصے گلومرولس (glomerulus) اور بومن کپسول (Bowman's capsule) ہیں۔ گلومرولس بلڈ کھلرے کا ایک گچھا ہے جبکہ بومن کپسول ایک پیالے نما ساخت ہے جو گلومرولس کو گھیرے ہوتا ہے۔

رینل ٹیوبول (renal tubule) نفر ون کا نالی نما حصہ ہے جو بومن کپسول کے بعد شروع ہوتا ہے۔ اس کا پہلا حصہ ایک بہت بلدار (convoluted) نالی ہے۔ اگلا حصہ ایک "U" شکل کی نالی ہے جسے لوپ آف ہینلے (loop of Henle) کہتے ہیں۔ لوپ آف ہینلے کے بعد رینل ٹیوبول کا آخری حصہ پھر ایک بلدار نالی ہے۔

بہت سے نفر ونز کے آخری بلدار حصے ایک کلکٹنگ ڈکٹ (collecting duct) میں کھلتے ہیں۔ بہت سی کلکٹنگ ڈکٹس آپس میں مل جاتی ہیں اور اس طرح سینکڑوں پیپلری ڈکٹس (papillary ducts) بنتی ہیں، جو کہ رینل پیلوں میں کھلتی ہیں۔



شکل 11.8: نطرون کی ساخت

(پچیدگی سے بچنے کے لیے ریتل ٹوبیول کے گرد موجود بلڈ کیلر پر نہیں دکھائی گئیں)

Functioning of Kidney

11.3.2 گردے کا فعل

گردے کا اہم کام پیشاب بنانا ہے۔ یہ کام تین مراحل میں مکمل ہوتا ہے (شکل 11.9)۔ پہلا مرحلہ پریشر فلٹریشن (pressure filtration) ہے۔ جب ریتل آرٹری کے ذریعہ خون گردے میں داخل ہوتا ہے تو یہ بہت سے آرٹریولز میں اور پھر گلو میرولس میں جاتا ہے۔ یہاں بلڈ پریشر بہت زیادہ ہوتا ہے اور خون کا زیادہ تر پانی، نمکیات، گلوکوز اور یوریا دباؤ کے تحت گلو میرولس کی کیلر سے باہر آ جاتے ہیں۔ یہ سارا مواد بوئمن کیپسول میں چلا جاتا ہے اور اب اسے گلو میرولس کا فلٹریٹ (glomerular filtrate) کہتے ہیں۔


گردے کے فعل کا دوسرا مرحلہ سلیکٹو ری۔ ایبزورپشن (selective re-absorption) ہے۔ اس مرحلہ میں گلو میرولس کے فلٹریٹ کے تقریباً 99% مواد کو ریتل ٹوبیول کے گرد موجود بلڈ کیلر میں دوبارہ جذب کر لیا جاتا ہے۔ یہ کام اوسموس، نفوذ اور ایکٹو۔

ٹرانسپورٹ کے ذریعہ کیا جاتا ہے۔ کچھ پانی اور زیادہ تر گلوکوز ٹیوبول کے پہلے بلدا حصہ سے ہی واپس جذب کیے جاتے ہیں۔ یہاں نمکیات کو ایکٹو ٹرانسپورٹ سے واپس جذب کیا جاتا ہے اور پھر پانی بھی اوسموس کے ذریعہ واپس جذب ہو جاتا ہے۔ لوپ آف ہیلے کی نیچے جاتی نالی سے پانی جبکہ اس کی اوپر جاتی نالی سے نمکیات کا واپسی انجذاب ہوتا ہے۔ ٹیوبول کا آخری بلدا حصہ پھر پانی کے واپسی انجذاب کی اجازت دیتا ہے۔

تیسرا مرحلہ ٹیوبول سے رطوبت بننا یعنی ٹیوبولر سیکریشن (tubular secretion) اس آخری مرحلہ میں پیشاب اس حجم کا ہے۔ بہت سے آئنز، کریٹینین (creatinine)، یوریا وغیرہ کو سیکریشن بنا کر خون سے رینل ٹیوبول میں ڈالا جاتا ہے۔ اس کا بنیادی مقصد خون کی تیزابیت یعنی pH کو نارمل (7.35 سے 7.45) رکھنا ہوتا ہے۔

ان مراحل کے بعد، رینل ٹیوبول میں موجود فیلٹریٹ کو پیشاب (urine) کہتے ہیں۔ یہ کلیٹک ڈکٹس میں چلا جاتا ہے اور پھر رینل پیلس میں آ جاتا ہے۔

نمیل 11.1: پیشاب کی نارمل کیمیائی ترکیب (ذرائع: NASA Contractor Report)	
95%	پانی
9.3 g/l	یوریا
1.87 g/l	کلورائیڈ آئنز
1.17 g/l	سوڈیم آئنز
0.750 g/l	پوٹاشیم آئنز
متغیر مقداریں	دوسرے آئنز اور کمپاؤنڈز



شکل 11.9: گردے (نفران) کا فعل

میںبریل کی گومبروس کی کلیریز سے یومین کپسول میں چلے جانے کی وجہ کیا ہے؟

پہلے مرحلہ

Osmoregulatory Function of Kidney

11.3.3 گردے کا اوسموریگیولیٹری فعل


اوسموریگیولیشن (osmoregulation) سے مراد خون اور دوسرے جسمانی فلوئڈز میں پانی اور نمکیات کے ارتکاز کو نارمل سطح پر برقرار رکھنا ہے۔ گردے خون میں پانی کی مقدار کو کنٹرول کر کے اوسموریگیولیشن میں اہم کردار ادا کرتے ہیں۔ یہ ایک اہم عمل ہوتا ہے کیونکہ پانی کا ضرورت سے زیادہ ضیاع جسمانی فلوئڈز کو گاڑھا (concentrated) کر دیتا ہے جبکہ جسم میں پانی کا ضرورت سے زیادہ آنا جسمانی فلوئڈز کو رقیق (dilute) بنا دیتا ہے۔

Initiating and Planning

سوچا، چار اور پلاننگ:

- گردے کے بغیر جسم کے افعال کے بارے میں اندازہ لگائیں۔
- ڈیابٹیس (ڈیابٹیس: diabetes) کے مریض کے زیادہ شوگر لینے کا تعلق گردے کے افعال سے بتائیں۔
- جب جسمانی فلوئڈز میں زائد پانی موجود ہو تو گردے ڈائیسیٹ (ہائپوٹائٹک) پیشاب بناتے ہیں۔ اس مقصد کے لیے گردے گلو میرولس کی کھلیز سے بوسین کپسول میں زیادہ پانی فلٹر کرتے ہیں۔ اسی طرح کم پانی کو ہی واپس جذب کیا جاتا ہے اور پیشاب ڈائیسیٹ بنتا ہے۔ اس سے جسمانی فلوئڈز میں پانی کی مقدار کم ہو کر نارمل ہو جاتی ہے۔

جب جسمانی فلوئڈز میں پانی کی کمی ہو تو گردے گلو میرولس کی کھلیز سے کم پانی فلٹر کرتے ہیں اور پانی کے واپسی انجذاب کو بڑھا دیا جاتا ہے۔ کم فلٹریشن اور زیادہ ری۔ نیز ارجنٹن سے کم اور گاڑھا (ہائپرٹائٹک) پیشاب بنتا ہے۔ اس سے جسمانی فلوئڈز میں پانی کی مقدار زیادہ ہو کر نارمل ہو جاتی ہے۔ یہ تمام عمل ہارمونز (hormones) کے ذریعہ کنٹرول کیا جاتا ہے۔



شکل 11.10: گردے کے فلوئڈز کا طویل ترشح

پریکٹیکل: میٹلو کے گردے کے طویل ترشحے کا مطالعہ کرنا

- اس سرگرمی کے لیے نیچر بھیجیں یا بکرے کا ایک گردہ جماعت میں مہیا کریں گے۔
- نیچر گردے کا طویل ترشحہ کاٹیں گے۔
- طلبہ دو برابر کٹے ہوئے حصوں کا ہینڈ لینز (hand lens) کی مدد سے مشاہدہ کریں گے اور ان میں ریٹل کارٹیکس، ریٹل میڈولا، پائرئڈز اور پیلیس کی نشان دہی کریں گے۔
- طلبہ گردے کے طویل ترشحے کی تصویر بنائیں گے۔

سرگرمی: ایک فلوچارٹ (flow chart) ڈیٹا گرام کے ذریعہ پورے مائیکرو پول کا خون سے لے کر پورے پھیلائیے کا سفر دکھائیں۔

Disorders of Kidney

11.4 گردے کی بیماریاں

گردے مختلف طرح کی بیماریوں کا شکار ہو سکتے ہیں۔

11.4.1 گردے میں پتھری (کنڈنی سٹونز) Kidney Stones

جب پیشاب بہت زیادہ گاڑھا ہو جائے تو اس میں بہت سے نمکیات مثلاً کیلشیم آکسلیٹ، کیلشیم اور امونیم فاسفیٹ، یورک ایسڈ وغیرہ کے کرٹلز (crystals) بن جاتے ہیں۔ اس طرح کے بڑے کرٹلز پیشاب میں سے نہیں گزر سکتے اور ٹھوس مواد کی شکل میں جمع ہو جاتے ہیں، جسے گردے کی پتھری کہتے ہیں۔ زیادہ تر پتھری بننے کا آغاز گردے میں ہی ہوتا ہے۔ چند پتھریاں یورٹر اور یورینری بلڈر تک بھی چا سکتی ہیں۔

گردوں کی پتھری کی بڑی وجوہات عمر، غذا (سبز سبزیاں، نمکیات، وانکا من C اور D زیادہ لینا)، یورینری نالیوں میں بار بار ہونے والے انفیکشنز، کم پانی پینا اور الکوحل کا استعمال ہیں۔ پتھری کی علامات یہ ہیں: گردے میں یا پیٹ کے نچلے حصے میں شدید درد، بار بار پیشاب آنا اور بدبودار پیشاب جس میں خون اور پوس (pus) موجود ہو۔

زیادہ پانی پینے سے تقریباً 90% پتھریاں یورینری سسٹم سے گزر سکتی ہیں۔ سرجری کے ذریعہ علاج میں متاثرہ حصہ کو کھولا جاتا ہے اور وہاں سے پتھری نکال دی جاتی ہے۔ گردے کی پتھری نکالنے کا ایک اور طریقہ لیتھوٹریپسی (lithotripsy) ہے۔ اس طریقہ میں یورینری سسٹم میں موجود پتھریوں پر باہر سے نان-الیکٹریکل شاک ویوز (non-electrical shock waves) گرائی جاتی ہیں۔ یہ شعاعیں بڑی پتھریوں سے ٹکراتی ہیں اور انہیں توڑ دیتی ہیں۔ پتھریاں ریت کی مانند ہو جاتی ہیں اور پیشاب کے ذریعہ باہر نکل جاتی ہیں۔

ایڈیٹر الفرائی (1951-872) ایک مشہور سائنسدان تھا جس نے گردوں کی بیماریوں کے متعلق معلومات اپنی بہت سی کتابوں میں دیں۔ نیز مضمونی قابلیت والے سائنسدان اور انجینئر تھے۔ (1013-936ء)۔ انہیں البوکسیس (Albucasis) بھی کہا جاتا ہے۔ کا شمار اسلام کے عظیم سرجنز (surgeons) میں ہوتا ہے۔ انہوں نے سربڑی کے کئی طریقے ایجاد کیے جن میں یورینری بلڈر سے پتھری نکالنے کے طریقے بھی شامل تھے۔ ان کے انسائیکلو پیڈیا "الکمبریف" (طریقہ کار) میں 200 سے زیادہ ایسے سرجیکل میڈیکل اوزار موجود ہیں جنہیں انہوں نے خود ڈیزائن کیا تھا۔

Kidney Failure

11.4.2 گردوں کا بے کار ہو جانا

گردوں کے افعال میں مکمل یا جزوی ناکامی کو گردوں کا بے کار ہو جانا کہتے ہیں۔ ڈیابٹیز میلائٹس (diabetes mellitus) اور ہائپرٹینشن (hypertension) گردوں کے بے کار ہو جانے کی بڑی وجوہات ہیں۔ بعض اوقات گردوں کو خون کی فراہمی میں اچانک رکاوٹ آ جانے یا زیادہ ادویات لے لینے سے بھی گردے بے کار ہو سکتے ہیں۔


گردے بے کار ہو جانے کی علامت خون میں یوریا اور دوسرے فاسد مادوں کی مقداروں میں اضافہ ہو جاتا ہے، جس کے نتیجے میں تھکنے، وزن کی کمی، بار بار پیشاب آنا اور پیشاب میں خون کی موجودگی ہو سکتی ہیں۔ جسم میں فلوئڈز زیادہ ہو جانے سے ٹانگوں، پاؤں اور چہرے پر سوجن ہو سکتی ہے اور سانس بھی اکھڑ سکتی ہے۔ گردوں کے بے کار ہو جانے کا علاج ڈیالیزس (dialysis) اور کڈنی ٹرانسپلانٹ (kidney transplant) سے کیا جاتا ہے۔

a- ڈیالیزس Dialysis

ڈیالیزس سے مراد مصنوعی طریقوں سے خون کی صفائی ہے۔ یہ کام دو طریقوں سے کیا جاتا ہے۔

1. پیری ٹونیکل ڈیالیزس Peritoneal Dialysis

ڈیالیزس کے اس طریقہ میں ایک ڈیالیزس فلوئڈ کو، مقررہ وقت کے لیے، پیری ٹونیکل کیو بیٹی (پیریٹونیکل کیو بیٹی یعنی گٹ کے ارد گرد کی جگہ) میں پمپ کر دیا جاتا ہے (شکل 11.11)۔




شکل 11.11: پیری ٹونیکل ڈیالیزس

اس کیوبیٹی کی دیواروں کے ساتھ پیری ٹونیم (peritoneum) لگی ہوتی ہے، جس میں ہلڈو سسلو موجود ہیں۔ جب ہم پیری ٹونیکل کیوبیٹی میں ڈایالسز فلوئڈ رکھتے ہیں تو پیری ٹونیم کی ہلڈو سسلو کے خون میں موجود فاسد مادے اس ڈایالسز فلوئڈ میں نفوذ کر جاتے ہیں۔ اس کے بعد ڈایالسز فلوئڈ کو باہر نکال لیا جاتا ہے۔ اس طرح کا ڈایالسز گھر میں بھی کیا جاسکتا ہے، لیکن اسے روزانہ کرنا پڑتا ہے۔

2. ہیموڈیالسز Haemodialysis

ہیموڈیالسز میں مریض کا خون ایک اپریٹس سے گزارا جاتا ہے جسے ڈیالائزر کہتے ہیں۔ ڈیالائزر کے اندر لمبی نالیاں ہوتی ہیں، جن کی دیواریں سیسی پری ایبل ممبرین کا کام کرتی ہیں (شکل 11.12)۔ خون ان نالیوں کے اندر سے گزرتا ہے جبکہ ڈیالسز فلوئڈ ان نالیوں کے گرد بہتا ہے۔ فالتو پانی اور فاسد مادے خون سے نکل کر ڈیالسز فلوئڈ میں آ جاتے ہیں۔ صاف ہو چکے خون کو دوبارہ جسم میں داخل کر دیا جاتا ہے۔ ہیموڈیالسز کا علاج ہفتہ میں تین مرتبہ ڈیالسز سینٹر میں کیا جاتا ہے۔



شکل 11.12: ہیموڈیالسز

b- کڈنی ٹرانسپلانٹ Kidney Transplant

ہم جانتے ہیں کہ ڈیالسز کے عمل کو چند دنوں بعد ہی دوہرانا پڑتا ہے۔ یہ عمل مریضوں اور ان کے خدمت کاروں کے لیے ناخوشگوار بھی ہوتا ہے۔ گردہ بے کار ہو جانے کے آخری مراحل کے لیے ایک اور علاج کڈنی ٹرانسپلانٹ ہے۔ اس علاج میں مریض کے ناکارہ گردے کو عطیہ کرنے والے شخص کے صحت مند گردے سے تبدیل کر دیا جاتا ہے۔ گردہ عطیہ کرنے والا مرحوم بھی ہو سکتا ہے اور زندہ بھی۔ یہ لازمی نہیں ہے

کہ گردہ عطیہ کرنے والا مریض کا رشتہ دار ہو۔ ٹرانسپلانٹ سے پہلے عطیہ کرنے والے اور مریض کی ٹشو پروٹینز کا موافقت کا ٹیسٹ کیا جاتا ہے۔ عطیہ دینے والے کا گردہ مریض کے جسم میں منتقل کیا جاتا ہے اور اسے ہلڈس کو لیٹری اور یورینری سسٹمز کے ساتھ منسلک کر دیا جاتا ہے۔ عطیہ کیے گئے گردے کی اوسط عمر 10 سے 15 سال ہوتی ہے۔ جب ایک ٹرانسپلانٹ ناکام ہو جائے تو مریض کو نیا گردہ بھی ٹرانسپلانٹ کیا جاسکتا ہے۔ ایسی صورت میں درمیانی مدت کے لیے مریض کا علاج ڈیالیز کے ذریعہ کیا جاتا ہے۔ ٹرانسپلانٹ کے بعد کے مسائل میں ٹشو کی عدم قبولیت (tissue rejection)، انفیکشنز اور جسم میں نمکیات کا عدم توازن ہو جانا (جس کے نتیجہ میں ہڈیوں کے مسائل اور السر ہو سکتے ہیں) شامل ہیں۔

جائزہ سوالات



Multiple Choice

کثیر الانتخاب



1. انسان کا یورینری سسٹم ان حصوں پر مشتمل ہے:

- (ا) ریکٹم، بیچپردے، گردے، یورینرز
(ب) گردے، یورینرز، یورینری بلیڈر
(ج) جلد، جگر، بیچپردے، گردے
(د) گردے، یورینرز، یورینری بلیڈر، یورینٹرا

2. کون سا آرگن خون کو فلٹر کرنے کا ذمہ دار ہے؟

- (ا) الشٹائن
(ب) دماغ
(ج) معدہ
(د) گردہ

3. گردے اور یورینری بلیڈر کے درمیان نالی کا نام:

- (ا) یورینر
(ب) یورینٹرا
(ج) رینل ٹیوبول
(د) ٹنڈرون

4. پانی، نمکیات، درجہ حرارت اور گلوکوز کا جسم میں توازن ہونا، کہلاتا ہے:

- (ا) ایکسکریشن
(ب) ٹیوبولر سیکریشن
(ج) ہومیو پیٹھس
(د) ری-ایبزورپشن

5. گردے سے نکلنے کے بعد پیشاب کا اختیار کیا ہوا درست رست کون سا ہے؟

- (ا) یورینٹرا، بلیڈر، یورینرز
(ب) بلیڈر، یورینرز، یورینٹرا



- (ج) یورینرز، بلینڈر، یوریتھرا
(د) بلینڈر، یوریتھرا، یورینرز
6. یورینر کا کیا کام ہے؟
(ا) پیشاب کا ذخیرہ کرنا
(ب) پیشاب کو گردے سے بلینڈر تک لے جانا
(ج) پیشاب کو جسم سے باہر لے جانا
(د) خون سے قاسد مادے نکالنا
7. گردے کون سے قاسد مادے نکالتے ہیں؟
(ا) یوریا، پانی اور نمکیات
(ب) نمکیات، پانی اور کاربن ڈائی آکسائیڈ
(ج) یوریا اور پانی
(د) یوریا اور نمکیات
8. پسینے کے دو اہم کام یہ ہیں:
(ا) جسم کو خشک رکھنا اور زائد پروٹینز نکالنا
(ب) جسم کو گرم رکھنا اور خون کو فلٹر کرنا
(ج) خون کو فلٹر کرنا اور قاسد مادے نکالنا
(د) قاسد مادے نکالنا اور جسم کو خشک رکھنا
9. میٹرون کے یوٹینر کپسول میں داخل ہونے والے فلٹریٹ میں کیا نہیں ہوتا؟
(ا) پانی
(ب) بحیثیم آئینز
(ج) بلڈ سلٹز
(د) یوریا
10. بیری ٹوٹیکل ڈائالیز کے دوران، قاسد مادے کہاں سے کہاں جاتے ہیں؟
(ا) ایڈامن سے ڈائالیز فلٹرنڈ میں
(ب) ڈائالیز فلٹرنڈ سے بیری ٹوٹیم کی بلڈ ویسلز میں
(ج) بیری ٹوٹیم کی بلڈ ویسلز سے ڈائالیز فلٹرنڈ میں
(د) ڈائالیز فلٹرنڈ سے ایڈامن میں

Short Questions

مختصر سوالات

1. انسانی جسم میں ہومیو پیٹھس کے لیے کون سے اہم آرگنز کام کرتے ہیں؟ ہر ایسے آرگن کا کردار بیان کریں۔
2. اس ڈائالیز گرام کی شناخت کریں اور اسے لیبل بھی کریں۔



Understanding the Concepts

فہم وادراک

1. گردوں میں ہلکیووری۔ ایڈارپشن کا عمل بیان کریں۔

2. پودے کس طرح اپنے جسم سے زائد پانی اور نمکیات خارج کرتے ہیں؟
3. گردے کی فعلیاتی اکائی کیا ہے؟ اس کی ساخت بیان کریں اور ڈایا گرام بنا کر لیبل کریں۔
4. گردوں میں پیشاب بننے کے کون سے مراحل ہیں؟
5. "ایکسکریشن کے ساتھ ساتھ گردے اوسموریولیشن میں بھی کردار ادا کرتے ہیں"۔ اس بیان پر تبصرہ کریں۔

The Terms to Know

اصطلاحات سے واقفیت

- | | | | | | |
|-----------------|-----------------|---------------|-------------|-----------------|---------------|
| ہومین کپسول | کلیننگ ڈکٹ | ڈایالیز | ڈایالائزر | آخری بلڈ ارنالی | ایکسکریشن |
| پیلی بلڈ ارنالی | گلو میرولس | گٹیشن | ہیو ڈایالیز | ہائکس | ہومیو سٹیس |
| یوریترا | یوریزی بلڈر | لیتھورہسی | لوپ آف پیٹل | میٹرون | اوسموریولیشن |
| چپٹری ڈکٹ | ٹیوبولر سیکریشن | پریشر فلٹریشن | یوریتر | ریٹل کارمسل | ریٹل سیلولس |
| ریٹل پائراڈ | ریٹل ٹیوبول | یوریزی سسٹم | ہیری ٹوچل | سپلیٹکو | گلو میرولس کا |
| | | | ڈایالیز | ری۔ ایڈاریشن | فلٹریٹ |

Activities

سرگرمیاں

1. گردے کی ساخت کا مطالعہ کریں (بھیڑ یا بکرے کے گردے پاؤڈل کے ذریعہ)۔
2. ایک فلو چارٹ (flow chart) ڈایا گرام کے ذریعہ یوریا کے مائیکرولول کا خون سے لے کر یوریترا تک کا سفر دکھائیں۔

Science, Technology and Society

سائنس، ٹیکنالوجی اور سماجی

1. روزانہ کافی مقدار میں پانی پینے کی اہمیت بیان کریں۔
2. اندازہ لگائیں کہ گردے کس طرح جسم میں پانی کی کمی (ڈی ہائیڈریشن) کے مسائل سے نپٹنے میں مدد دیتے ہیں۔
3. گردوں کے مسائل کے درست علاج کی شناخت کریں۔

On-line Learning

آن لائن تعلیم

1. biology-animations.blogspot.com/.../nephron-animation.html
2. highered.mcgraw-hill.com/sites
3. leavingbio.net/EXCRETION/EXCRETION.html
4. www.tutorvista.com/.../excretion/excretory-system-animation.php